

सरयू राय

सभापति

सरकारी उपक्रमों संबंधी समिति
झारखण्ड विधान सभा



आवास :

- एफ. टाईप, आवास सं०-1, PWD (IB),
ए.जी. मोड़, डोरण्डा, राँची - 834002
- एल 4/1, कदानी रोड, बारीडीह,
जमशेदपुर - 831017

दूरभाष : 0651-2480045, 0657-2249255

मोबाईल नं० : 9431114466

ई-मेल : saryuroyoffice@gmail.com

वेबसाईट : www.saryuroy.in

पत्रांक : 96/B/24

दिनांक : 15/02/2014

वाइस प्रेसिडेंट (कॉरपोरेट सर्विसेस)
टाटा स्टील लिमिटेड, जमशेदपुर।

विषय : बर्मागाइंस, ईस्टप्लांट बस्ती में जल निकासी के लिए पूर्व निर्मित नाला का जीर्णोद्धार करने तथा एक अतिरिक्त नाला निर्माण करने के संबंध में।

महाशय,

विगत 3 वर्षों में बारिश के मौसम के समय बर्मागाइंस, ईस्टप्लांट बस्ती में जल निकासी की समस्या काफी गंभीर हो गयी है। टाटा स्टील लिमिटेड के द्वारा पार्किंग स्थल बनाये जाने के बाद वहाँ के कई घरों में बारिश का पानी घुस जाता है। जिला योजना की निधि से मेरी अनुशंसा पर कतिपय कार्य उस क्षेत्र में हुए हैं परंतु ये पर्याप्त नहीं प्रतीत हो रहा है।

आज क्षेत्र भ्रमण के दौरान मैं उस इलाके में गया जहाँ टाटा स्टील यूआईएसएल द्वारा नाला को ऊँचा करने का काम किया जा रहा है। स्थानीय लोगों ने काफी लंबी दूरी तक वहाँ नाला किनारे भ्रमण कराया और बताया कि यह कार्य टाटा स्टील यूआईएसएल द्वारा किया जा रहा है परंतु यह कार्य जल निकासी की समस्या का समाधान करने में अपर्याप्त सिद्ध होगा। उन्होंने मुझे वह स्थान भी दिखाया जहाँ पूर्ववर्ती जुस्को द्वारा नाला को काफी दूरी तक ढँक दिया गया है परंतु नाला के भीतर की गाद की सफाई नहीं होने के कारण ऊपर से ढँका हुआ नाला वर्षा के जल की निकासी करने में सफल नहीं हो पा रहा है।

मुझे लगता है कि टाटा स्टील यूआईएसएल के अभियंता एवं सक्षम अधिकारी स्थानीय नागरिकों के साथ विमर्श करें और टाटा स्टील द्वारा पार्किंग बना दिए जाने के बाद वहाँ के जल निकासी की उपयुक्त व्यवस्था करें, अन्यथा टुकड़े-टुकड़े में करने से उसपर किया गया व्यय भी निष्फल होगा और समस्या का हल भी नहीं हो सकेगा।

अतः अनुरोध है कि उपर्युक्त विवरण के आलोक में सक्षम प्राधिकारी को आवश्यक निर्देश प्रदान करेंगे।

सधन्यवाद,

भवदीय

सरयू राय